
Kalistavanam

కాలీస్తవనమ్

Document Information

Text title : Kalistavanam

File name : kAlIstavanam.itx

Category : devii, ShaTchakrashakti

Location : doc_devii

Transliterated by : staff of Muktabodha.org Mark S.G. Dyczkowski

Proofread by : Aruna Narayanan narayanan.aruna at gmail.com

Description/comments : rudrayAmale uttaratantre 2 bhairava bhairavI sa.nvAde

Source : Rudrayamalam part 2 edited by Ram Prasad Tripathi and Sudhakar Malaviya

Acknowledge-Permission: Marjorie Woollacott, Ph.D., Digital Library Coordinator muktabodha.org

Latest update : February 16, 2020

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

February 16, 2020

sanskritdocuments.org

కాలీస్తవనమ్



అథ ద్విసప్తతితమః పటలః

శ్రీఆనందభైరవీ ఉవాచ

మహాకాల శివానంద పరమానందనిర్భర ।

త్రైలోక్యసిద్ధిద ప్రాణవల్లభ శ్రూయతాం స్తవః ॥ ౭౨-౧॥

శాకినీ హృదయే భాతి సా దేవీ జననీ శివా ।

కాలీతి జగతి ఖ్యాతా సా దేవీ హృదయస్థితా ॥ ౭౨-౨॥

నిరంజనా నిరాకారా నీలాంజనవికాసినీ ।

ఆద్యా దేవీ కాలికాఖ్యా కేవలా నిష్కలా శివా ॥ ౭౨-౩॥

అనంతానందరూపస్థా శాకినీ హృదయస్థితా ।

తామసీ తారిణీ తారా మహోగ్రా నీలవిగ్రహా ॥ ౭౨-౪॥

కపాలా ముణ్డమాలాధ్యా శవవాహనవాహనా ।

లలజ్జహ్వా సరోజాక్షీ చన్ద్రకోటిసమోదయా ॥ ౭౨-౫॥

వాయుగ్నిభూజలాస్తస్థా భవానీ శూన్యవాసినీ ।

తస్మాత్ స్తోత్రమప్రకాశ్యం కృష్ణకాల్యాః కులోదయమ్ ॥ ౭౨-౬॥

శ్రీకృష్ణభగవత్యాశ్చ నీలదేవ్యా కులార్ణవమ్ ।

గోపనీయం ప్రయత్నేన సావధానోఽవధారయ ॥ ౭౨-౭॥

మహాభైరవీ ఉవాచ

శ్రీకాలీచరణం చరాచరగుణం సౌదామినీస్తమ్భనం

గుణ్డధర్వగురుప్రభానఖముఖాహ్లాదైకకృష్ణాసనమ్ ।

ప్రేతారణ్యాసననిర్మితామలకజా నన్దోపరిశ్వాసనం

శ్రీమన్నాథ కరారవిందమిలనం నేత్రాంజనం రాజతే ॥ ౭౨-౮॥

దీప్తిః ప్రాప్తిః సమాప్తిః ప్రియమతిసుగతిః సజ్గతిః శీతనీతౌ

మిథ్యామిథ్యాసురథ్యా నతిరరతిసతీ జాతివృత్తిర్గుణోక్తిః ।

వ్యాపారార్థీ క్షుధార్థీ వసతి రతిపతిర్జ్యోతిరాకాశగజ్ఞా
శ్రీదుర్గాశముఖకాలీచరణకమలకం సర్వదా భాతి సూక్ష్మమ్ ॥ ౭౨-౯ ॥

దేవేంద్రాః పంచభూతా రవిశశిముకుటాః క్రోధవేతాలకోలాః
కైలాసస్థాః ప్రశస్తాః స్తవనమపి తత్ప్రత్యహం సమృతస్తి ।
ఆత్మానం శ్రీదకాలీకులచరణతలం హృత్కులానన్దపద్మే
ధ్యాత్వా ధ్యాత్వా ప్రవీరా అహమనుబహుధీః స్తౌమి కిం ధ్యాననిష్ఠః ॥ ౭౨-౧౦ ॥

శ్రుత్వా స్తోత్రగుణం తవైవ చరణామ్భోజస్య వాఙ్శాఫలం
ప్రేచ్ఛామీహయతి ప్రియాయ కురుతే మోక్షాయ తత్త్వార్థతః ।
మాతర్మోహినిదానమానతరుణీ కాతీతి మన్యామహే
యోగ్యశ్రీచరణామ్బుజే త్రిజగతామానన్దపుష్పే సుఖమ్ ॥ ౭౨-౧౧ ॥

పుత్రౌ శ్రీదేవపూజ్యౌ ప్రకురుత ఇతిహాసాదిగూఢార్థగుప్తిం
శ్యామే మాతః ప్రసన్నా భవ వరదకరీ కారణం దేహి నిత్యమ్ ।
యోగానన్దం శివాన్తః సురతరుఫలదం సర్వవేదాన్తభాష్యం
సత్సంకం సద్వివేకం కురు కురు కవితాపంచభూతప్రకాశమ్ ॥ ౭౨-౧౨ ॥

ఆహ్లాదోద్దేకకారీ పరమపదవిదాం ప్రోల్బణార్థప్రకాశః
ప్రేష్యః పారార్థచిన్తామణిగుణ సరలః పారణః ప్రేమగానః ।
సారాత్మా శ్రీస్తవోఽయం జయసురవసతాం శుక్రసంస్కారగన్తా
మన్తా మోహాదికానాం సురగణతరుణీ కోటిభిర్ద్యేయ ఇన్ద్రైః ॥ ౭౨-౧౩ ॥

నామగ్రహణవిమలపావనపుణ్యజలనిధిమన్దనేన ।
నిర్మలచిత్తగసురగుణపారగ సుఖసుధాకరస్థితహాస్యేన ।
యోగధరాధరనరవర కుంజరభుజయుగదీర్ఘపద్మమృణాలేన ॥ ౭౨-౧౪ ॥

హరివిధిహర అపరపరసరభావకపాల నేవనేన ।
సున్దరీ కాలీ చరణేన ॥ ౭౨-౧౫ ॥

భాస్వత్కీటిప్రచణ్డానలగుణలలితాభావితా సిద్ధకాలీ
ప్రోక్తం యద్యోగగీతావచనసురచనామజ్గలం యోగినాద్యా ।
శ్యామానన్దద్రుమాఖ్యే భజనయజనగజ్ఞాజ్ఞతీరప్రకాశం
సర్వానన్దోత్సవత్వం వరదసురవదాసమ్భవే మయ్యభావే ॥ ౭౨-౧౬ ॥

ఏతత్ప్రథమే కులం గురుకులం లావణ్యలీలాకులం
ప్రాణానన్దకులం కులాకులకులం కాలీకులం సజ్కులమ్ ।

మాతః కాలియుగాది కౌలిని శివే సర్వస్తరాఙ్గస్థితం
నిత్యం తత్ర నియోజయ శ్రుతిగిరా శ్రీధర్మపుత్రం భవే || ౭౨-౧౭||

హేరమ్బాది కులేశయోగజనని త్వం యోగతత్త్వప్రియా
యద్యేవం కురుతే పదామ్బుజరణో యోగం తవానన్తదమ్ |
సః స్యాత్సంకృతపాటలారిసదనం జిత్వా స్వయం మన్మథం
శ్రీమాన్మన్మథమన్మథః ప్రచయతి హ్యష్టాఙ్గయోగం పరమ్ || ౭౨-౧౮||

యోగీ యాతి పరం పదం సుఖపదం వాఙ్ఞాస్పదం సమ్పదం
త్రైలోక్యం పరమేశ్వరం యది పునః పారం భవామ్బునిధేః |
భావం భూధరరాజరాజదుహితే జ్ఞాతం విచారం తవ
శ్రీపాదామ్బుజపూజనం ప్రకురుతే తే నీరదప్రోజ్జ్వలే || ౭౨-౧౯||

ఆదావష్టాఙ్గయోగం వదతి భవసుఖం భక్తిసిద్ధాన్తమేకం
భూలోకే పావనాఖ్యం పవనగమనగం శ్రీనగేన్ద్రాఙ్గజాయాః |
సిద్ధీనామష్టసిద్ధిం యమనియమవశాదాసనప్రాణయోగాత్
ప్రత్యాహారం విభోర్ధ్ధ్వరుణగుణవసనం ధ్యానమేవం సమాధిమ్ || ౭౨-౨౦||

మాతః శాన్తిగుణావలమ్బిని శివే శాన్తిప్రదే యోగినాం
దారే దేవగుణే విధేహి సకలం శాన్తిక్రియామఙ్గలమ్ |
యజ్ఞానాముదయం ప్రయాతి సహసా యస్యాః ప్రసాదాద్ భువం
తాం సర్వాం ప్రవదామి కామదహనస్తమ్భాయ మోహక్షయాత్ || ౭౨-౨౧||

ఏకో జీవతి యోగిరాడతిసుఖీ జీవన్తి న శ్రీసుతాః
సర్వం యోగభవం భవే విభవగాః పశ్యన్ స్వకీయాయుషమ్ |
ఇత్యేవం పరిభావ్య సర్వవిషయం శాన్తిం సమాలమ్బ్యకౌ
మూలే వేదదరోజ్జ్వలే కులపథే శ్రీకుంజలీం భావయ || ౭౨-౨౨||

శాన్తిభ్రాన్తినికృన్తసి స్వరమణీ ప్రేమోద్గతా భక్తిదా
లావణ్యామ్బుధిరత్నకోటికిరణాఘోదైకమూర్తిప్రభా |
ఏకాకారపరాక్రమాదపయ మా క్రోధక్రమక్షోభణీ
యా మూలామలపఙ్కజే రచయతి శ్రీమాధురీ తాం భజే || ౭౨-౨౩||

రే రే పామర దుర్భగ ప్రతిదినం కిం కర్మ వా రాధసే
వ్యాపారం విషయాశ్రయం ప్రకురుషే న ధ్యాయసే శ్రీపదమ్ |
మిథ్యైతత్క్షణభంగం త్యజ ముదా సంసారభావం విషం

శ్రీకాలీం కులపణ్డితాం గుణవతీం శాన్తిం సమారాధయ ॥ ౭౨-౨౪॥

శివస్త్రీ యా శాన్తిః పరమసుఖదా భావజనికా
వివేకః సజ్ఞాతో వహసి చ తయా భాతి నియతమ్ ।
వివేకోఽసౌ త్యాగీ జనయతి సుధాసింధుసుందర-
మదో బ్రహ్మజ్ఞానం పరమమమలే యోగినిం పరే ॥ ౭౨-౨౫॥

ద్వయం బ్రహ్మజ్ఞానం పరమమమలే చాగమమయం
వివేకోద్భూతం న్యౌదమలపరమం శబ్దమపరమ్ ।
ద్వయోర్మాతృలీభూతా హృది సపది శాన్తిః ప్రియతమా
ప్రభా కాలీపాదామ్బుజయుగలభక్తిఫలయదా ॥ ౭౨-౨౬॥

కులశ్రీకుణ్డల్యాః పరమరసభావం నవమయం
పదం మాతుః కాల్యాః ప్రథమరవికాన్త్యాః సుఖమయమ్ ।
వదామి ప్రోత్సాహే వశషసశుభే హాటకనిభే
విధిః శ్రీడాకిన్యాఽమరపతిధరిత్రీతి చ భజేత్ ॥ ౭౨-౨౭॥

త్రయం స్థానం నిత్యం రవిశశికలావహ్నిఘటితం
మహాతీర్థం సమ్యక్ పవనగగనస్థం భవకరమ్ ।
విభిన్నం సజ్కృత్య ద్వయమపి కులగ్రన్థిసహితం
సుషుమ్నాశ్రీతీర్థే మహతి గగనే పూర్ణలయవాన్ ॥ ౭౨-౨౮॥

త్రయం సంశోధ్యాదౌ పరమపదవీం గచ్ఛతి మహాన్
సుదృష్టాఙ్గైర్శ్లోగైః పరిభవతి శుద్ధం మమ తనుమ్ ।
అతో యోగాష్టాఙ్గం కలుషసుఖముక్తం వితనుతే
క్రియాదౌ సజ్కూర్యాద్యమనియమకార్యం యతివరః ॥ ౭౨-౨౯॥

అహింసాసత్యార్థీ ప్రచయతి సుయోగం తవ పదం
ధనస్తే యదోగ్యీ శుచిదృతిదయాదాననిపుణః ।
క్షమాలధ్యాహారీ సమగుణపరానన్దనిపుణః
స్వయం సిద్ధః సద్బ్రాహ్మణకులపతాకీ సుఖమయీ ॥ ౭౨-౩౦॥

తపః సన్తోషాఢ్యో హరయజన ఆస్తిక్యమతిమాన్
యతీనాం సిద్ధాన్తశ్రవణహృదయప్రాణవిలయః ।
జయానన్దామగ్నో హవనమనలేపః ప్రకురుతే
మహాభక్తః శ్రీహ్రీర్మతిరతికులీనస్తవ పదః ॥ ౭౨-౩౧॥

సుషుమ్నాముఖామ్భారుహోగ్రే చ పద్మం
దలం చేదహేమాక్షరం మూలదేశే ।

స్థిరాపృష్ఠవంశస్య మధ్యే సుషుమ్నా-
న్తరే వజ్రణీ చిత్రిణీభాసిపద్మైః ॥ ౨౨-౩౨॥

సుషుమ్నాదినాడ్యా యుగాత్ కర్ణమూలా-
త్ప్రకాశప్రకాశా బహిర్ముగ్ధనాడి ।
ఇడా పిఞ్జలా వామభాగే చ దక్షే
సుధాంశూరపీ రాజనే తత్ర నిత్యమ్ ॥ ౨౨-౩౩॥

విసర్గం బిన్ద్వన్తం స్వగుణనిలయం త్వం జనయసి
త్వమేకా కల్యాణీ గిరిశజననీ కాలికలయా ।
పరానన్దం కృత్వా యది పరిజపన్తి ప్రియతమాః
పరిక్షాల్య జ్ఞానైరిహ పరిజయన్తి ప్రియపదమ్ ॥ ౨౨-౩౪॥

అష్టాదశాఙ్గులగతం ఋజుదన్తకాష్ఠం
స్వీయాఙ్గులార్ధఘటితం ప్రశరం శనైర్యః ।
సంయోజ్య తాలురసనాగలరన్ధ్రమధ్యే
దన్తిక్రియాముపచరేత్ తవ భావనాయ ॥ ౨౨-౩౫॥

నాడిక్షాలనమాకరోతి యతిరాడ్ దణ్డే త్రయం ధారయన్
యుష్మచ్ఛీచరణార్పణో నవమదణ్డస్యానిలస్తమ్భనాత్ ।
ప్రాణాయామఫలం యతిః ప్రతిదినం సంవర్ధతే సుశ్రమా-
దానన్దామ్బుధిమజ్జనం కులరసైర్ముక్తో భవేత్ తత్క్షణాత్ ॥ ౨౨-౩౬॥

వదామి పరమశ్రియే పదపద్మయోగం శుభం
హితాయ జగతాం మమ ప్రియగణస్య భాగశ్రియే ।
సదా హి కురుతే నరః సకలయోగసిద్ధిం ముదా
తద్వై తవ నేవకో జనని మాతరేకాక్షరమ్ ॥ ౨౨-౩౭॥

కరుణాసాగరే మగ్నః సదా నిర్మలతేజసా ।
తవాఙ్ఘ్రికోమలామ్బోజం ధ్యాత్వా యోగీశ్వరో భవేత్ ॥ ౨౨-౩౮॥

కరుణాసాగరే మగ్నో యేన యోగేన నిర్మలః
తద్యోగం తవ పాదాబ్జం కో మూర్ఖః కః సుపణ్డితః ॥ ౨౨-౩౯॥

యమనియమసుకాలే నేఉలీయోగశిక్షా

ప్రభవతి కఫనాశా నాశరన్యే త్రినూత్రీ ।
 హృదయకఫవినాశా ధోతికా యోగశిక్షా
 గలవిలగలవస్త్రం షష్టిహస్తం వహన్తీ ॥ ౭౨-౪౦॥
 సుసూక్ష్మరసనస్య చ స్వభుజషష్టిహస్తం గల
 ప్రమాణమితి సస్తతప్రసరపచ్చయుగ్మాఙ్గులమ్ ।
 పవిత్రశుచిధోతికారం భవసి సర్వపీడాపహా
 స్వకణ్ణకమలోదయామమలభీతదామా భజే ॥ ౭౨-౪౧॥
 భజతి యది కుమారీం నేఉలీ యోగదృష్ట్యా
 స భవతి పరవేత్తా మోహజాలం ఛినత్తి ।
 స్మితముఖి భవతి త్వాం మూఢ ఏవతిజీవో
 భ్రమితముదవధూర్నా కారసిద్ధిం దదాసి ॥ ౭౨-౪౨॥
 శనైర్దన్తీ యోగం స్వపదయుగపద్మే వితనుతే
 శివే యోగీ మాసాదపి భవతి వాయుం స్థగయతి ।
 ఆసౌ మన్త్రీ చామ్రాతకదలం సుదణ్ణం గలవిలే
 నియోజ్యాదౌ ధ్యాత్వా తవ చరణపక్కైరుహతలమ్ ॥ ౭౨-౪౩॥
 కులాకులవేతతా పరికరోషి విల్వచ్ఛదీ
 సుశాన్తిగుణదా జయా పరమభక్తినిర్గుణికా ।
 ముకున్దతులసీ ప్రియా గుణిని ముక్తిదా యోగిని
 దదాస్యమరసమ్పదం దలవియోగమూర్ధ్వోదరీమ్ ॥ ౭౨-౪౪॥
 పఞ్చామరాసాధనయోగకర్త్రీ పఞ్చామరానామ మహౌషధిః స్థితా ।
 త్వమేవ సర్వేశ్వరరూపధారిణీ యైః పూజ్యతే సోఽహికపారమేష్ఠీ ॥ ౭౨-౪౫॥
 పఠతి యది భవాన్యాః శాకినీదేహదేవ్యాః
 స్తవనమరుణవర్ణామార్కలఙ్కాయః ప్రకాశమ్ ।
 వ్రజతి పరమరాజ్యం దేవపూజ్యః ప్రతిష్ఠో
 మనుజపనసుశీలో లీలయా శమ్భురూపమ్ ॥ ౭౨-౪౬॥
 ప్రాతర్మధ్యాహ్నకాలే చ సాయాహ్నే చ త్రిసప్తకే ।
 శతం పఠిత్వా మోక్షః స్యాత్ పురశ్చర్యాఫలం లభేత్ ॥ ౭౨-౪౭॥
 ఇతి శ్రీరుద్రయామలే ఉత్తరతన్త్రే మహాతన్త్రోద్దీపనే సిద్ధమన్త్రప్రకరణే
 షట్సుక్రకాశే భైరవీభైరవసంవాదే శాకినికృత కాలీస్తవనమ్

నామ ద్విసప్తతితమః పటలః ॥ ౭౨ ॥

The numbers correspond to paTala and verse numbers from
Rudrayamala uttaratantra.

Proofread by Aruna Narayanan

Kalistavanam

pdf was typeset on February 16, 2020

Please send corrections to sanskrit@cheerful.com

